
Devaih Kritam Skandasahasranama Stotram

ದೇವೈಃ ಕೃತಂ ಸ್ಕಂದಸಹಸ್ರನಾಮಸ್ತೋತ್ರಂ

Document Information



Text title : Devaih Kritam Skandasahasranama Stotram

File name : devaiHkRRitaMskandasahasranAmastotram.itx

Category : subrahmanya, shivarahasya, sahasranAma, stotra

Location : doc_subrahmanya

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshAkhyah dvAdashamAMshaH | 38 | 3-138 || See
corresponding nAmAvalI

Latest update : December 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2024

sanskritdocuments.org

ದೇವೈಃ ಕೃತಂ ಸ್ಕಂದಸಹಸ್ರನಾಮಸ್ತೋತ್ರಂ



(ಶಿವರಹಸ್ಯಾಂತರ್ಗತೇ ಈಶಾಖ್ಯೇ)

ದೇವಾ ಊಚುಃ .

ಸ್ಕಂದನಾಮಸಹಸ್ರಸ್ಯ ಋಷಿಶ್ಚ ಪರಮೇಶ್ವರಃ .

ಅನುಷ್ಠುಪ್ ಛಂದ ಏವಾಸ್ಯ ಸುಬ್ರಹ್ಮಣ್ಯೋಽಧಿದೇವತಾ .. ೩..

ಸೌಂ ಬೀಜಂ ಶಕ್ತಿರೇವಾಸ್ಯ ಶಕ್ತಿಃ ಪರತರಾ ಸ್ಮೃತಾ .

ಗ್ಲಾಂ ಕೀಲಕಂ ಸರ್ವಕಾಮಸಿದ್ಧಿರ್ಧೇ ಜಪ ಈರಿತಃ .. ೪..

ಅಥ ಧ್ಯಾನಂ .

ಗಾಂಗೇಯಂ ವಹಿಗರ್ಭಂ ಶರವಣಜನಿತಂ ಶಕ್ತಿಹಸ್ತಂ ಕುಮಾರಂ

ಬ್ರಹ್ಮಣ್ಯಂ ಸ್ಕಂದದೇವಂ ಗುರುಮಚಲಭಿದಂ ಮಂತ್ರತೇಜಃಸ್ವರೂಪಂ .

ಸೇನೇಶಂ ತಾರಕಘ್ನಂ ಗಣಗಣ ಸಹಿತಂ ಕಾರ್ತಿಕೇಯಂ ಷಡಾಸ್ಯಂ

ಸುಬ್ರಹ್ಮಣ್ಯಂ ಮಯೂರಧ್ವಜರಥಸಹಿತಂ ಕಾರ್ತಿಕೇಯಂ ನಮಾಮಿ .. ೫..

ಅಥ ಸ್ಕಂದಸಹಸ್ರನಾಮಸ್ತೋತ್ರಂ .

ಓಂ ಸುಬ್ರಹ್ಮಣ್ಯಃ ಸುರೇಶಾನಃ ಸುರಾರಿಕುಲನಾಶನಃ .

ಬ್ರಹ್ಮಣ್ಯೋ ಬ್ರಹ್ಮವಿದ್ಬ್ರಹ್ಮ ಬ್ರಹ್ಮವಿದ್ಯಾಗುರುರ್ಗುರುಃ .. ೬..

ಈಶಾನಗುರುರವ್ಯಕ್ತೋ ವ್ಯಕ್ತರೂಪಃ ಸನಾತನಃ .

ಪ್ರಧಾನಪುರುಷಃ ಕರ್ತಾ ಕರ್ಮ ಕಾರ್ಯಂ ಚ ಕಾರಣಂ .. ೭..

ಶ್ರೀಕುಮಾರೋ ಹೃದಿಷ್ಠಾನೋ ಭೋಕ್ತಾ ಭೋಗಶ್ಚ ಕೇವಲಃ .

ಅನಾದಿನಿಧನಃ ಸಾಕ್ಷೀ ನಿಯತಂ ನಿಯಮೋ ಯಮಃ .. ೮..

ವಾಕ್ಪತಿರ್ವಾಕ್ಪದೋ ವಾಗ್ಮೀ ವಾಚ್ಯೋ ವಕ್ತಾ ಚ ವಾಚಕಃ .

ಪಿತಾಮಹಗುರುರ್ಲೋಕಃ ಗುರುಸ್ತತ್ತ್ವಾರ್ಥಬೋಧಕಃ .. ೯..

ವೇದಾಂತೋ ವೇದಗುಹ್ಯಶ್ಚ ವೇದಶಾಸ್ತ್ರಪ್ರಭೇದಕಃ .

ಸರ್ವವಿದ್ಯಾತ್ಮಕಃ ಶಾಂತಶ್ಚತುಷ್ಪಷ್ಟಿಕಲಾಗುರುಃ .. ೧೦..

ಮಂತ್ರಾರ್ಥೋ ಮಂತ್ರಮೂರ್ತಿಶ್ಚ ಮಂತ್ರತಂತ್ರಪ್ರವರ್ತಕಃ .

ಮಂತ್ರೀ ಮಂತ್ರೋ ಮಂತ್ರಬೀಜಂ ಮಹಾಮಂತ್ರೋಪದೇಶಕಃ .. ೧೧..

ಮಹೋತ್ಸಾಹೋ ಮಹಾಶಕ್ತಿರ್ಮಹಾಶಕ್ತಿಧರಃ ಪ್ರಭುಃ .

ಜಗತ್ಪ್ರಾಪ್ತಾ ಜಗತ್ಪಾತಾ ಜಗನ್ಮೂರ್ತಿರ್ಜಗನ್ಮಯಃ .. ೧೨..

ಜಗದಾದಿರನಾದಿಶ್ಚ ಜಗದ್ವೀಜಂ ಜಗದ್ಗುರುಃ .
 ಜ್ಯೋತಿರ್ಮಯಃ ಪ್ರಶಾಂತಾತ್ಮಾ ಸಚ್ಚಿದಾನಂದವಿಗ್ರಹಃ .. ೧೩..
 ಸುಖಮೂರ್ತಿಃ ಸುಖಕರಃ ಸುಖೀ ಸುಖವರಾಕೃತಿಃ .
 ಜ್ಞಾತಾ ಜ್ಞಾನಂ ಜ್ಞೇಯರೂಪೋ ಜ್ಞಪ್ತಾ ಜ್ಞಾನಫಲಂ ಬುಧಃ .. ೧೪..
 ವಿಷ್ಣುರ್ಜಿಷ್ಣುರ್ಗ್ರಸಿಷ್ಣುಶ್ಚ ಪ್ರಭವಿಷ್ಣುಃ ಸಹಿಷ್ಣುಜಃ .
 ತಿತಿಷ್ಣುರಜಿರಂ ಭೂಷ್ಣುರ್ವರ್ಧಿಷ್ಣುಃ ಶಾಂತವಿಗ್ರಹಃ .. ೧೫..
 ಋಜುಃ ಸುಗೃಹ್ಯಃ ಸುಲಭೋ ದುರ್ಲಭೋ ಲೋಭವರ್ಜಿತಃ .
 ಅಭಿಜ್ಞೋ ಜ್ಞಶ್ಚ ಯಜ್ಞಾತ್ಮಾ ಶಿವಜ್ಞಾನಪ್ರದೋ ಗುಹಃ .. ೧೬..
 ಹೃದಯಾದಿರಹಂಕರೋ ಭೂತಾದಿಭೂತಭಾವಿತಃ .
 ಭೂತಂ ಭವ್ಯಂ ಭವಸುತೋ ಭೂತಭವ್ಯಭವತ್ಪ್ರಭುಃ .. ೧೭..
 ದೇವಸೇನಾಪತೀರ್ನೇತಾ ಕುಮಾರೋ ದೇವನಾಯಕಃ .
 ತಾರಕಾರಿರ್ಮಹಾವೀರಃ ಶೂರಪದ್ಮಶಿರೋಹರಃ .. ೧೮..
 ಅನೇಕಕೋಟಿಬ್ರಹ್ಮಾಂಡಪರಿಪೂರ್ಣೇಽಸುರಾಂತಕಃ .
 ಸ್ಫುಟಾಟ್ಟಹಾಸಕೃತ್ತಾರತಾರಕಾಸುರನಾಶನಃ .. ೧೯..
 ಮಹಾಕ್ರೋಧೋ ಮಹೋತ್ಸಾಹೋ ಮಹಾಬಲಪರಾಕ್ರಮಃ .
 ಮಹಾಬುದ್ಧಿರ್ಮಹಾಸಿದ್ಧಿರ್ಮಹಾಮಾಯೋ ಮಹಾಭುಜಃ .. ೨೦..
 ರಣಭೀಮಃ ಶತ್ರುಹರೋ ಧೀರೋ ದಾಂತೋ ಗುಣೋತ್ತರಃ .
 ಮಹಾಧನುರ್ಮಹಾಬಾಣೋ ಮಹಾದೇವಪ್ರಿಯಾತ್ಮಜಃ .. ೨೧..
 ಮಹಾಭುಜೋ ಮಹಾಪಾದೋ ಮಹಾತಂತ್ರೋ ಮಹಾದ್ಯುತಿಃ .
 ಮಹರ್ಥಿರ್ಮಹಾನೀಯಾಂಗೋ ಮಯೂರವರವಾಹನಃ .. ೨೨..
 ಮಯೂರಬರ್ಹಾತಪತ್ರೋ ಮಯೂರನಟನಪ್ರಿಯಃ .
 ಮಹಾನುಭಾವೋಽಮೇಯ ಶ್ರೀರಮೇಯಾತ್ಮಾ ಮಹಾಪ್ರಭುಃ .. ೨೩..
 ಸಗುಣೋ ದುರ್ಗುಣದ್ವೇಷೀ ನಿರ್ಗುಣೋ ನಿರ್ಮಲೋಽಮಲಃ .
 ಚಂಚಲೋ ವಿಮಲಃ ಕಾಂತೋ ಕಮಲಾಪತಿಪೂಜಿತಃ .. ೨೪..
 ಕಾಲಃ ಕಮಲಪತ್ರಾಕ್ಷಃ ಕಲಿಕಲ್ಮಷನಾಶನಃ .
 ಮಹಾರಣೋ ಮಹಾಯೋಧೋ ಮಹಾಬುದ್ಧಿಪ್ರದಾಯಕಃ .. ೨೫..
 ಮಹಾರಥೋ ಮಹಾಭಾಗೋ ಮಹಾಭೀಷ್ಣುಫಲಪ್ರದಃ .
 ಚಂದ್ರಚೂಡಾಂಗಭೂಭಾಗವಿಹಾರಣವಿಶಾರದಃ .. ೨೬..
 ಚಂದ್ರಪೀಠಾಕರಾಂಭೋಜಪರಿಮೃಷ್ಟಭುಜಾವಲಿಃ .
 ಈಶಾನನಯನಾನಂದಕಂದೋ ಲಾವಣ್ಯಶೀವಧಿಃ .. ೨೭..
 ಲಂಬೋದರಸಹಕ್ರೀಡಾಲಂಪಟಃ ಶರಸಂಭವಃ .
 ಅಮರೀನಯನಾಲೋಕಚಕೋರೀಪೂರ್ಣಚಂದ್ರಮಾಃ .. ೨೮..

ಸರ್ವಾಂಗಸುಂದರಃ ಶ್ರೀಶ ಶ್ರೀಕರಃ ಶ್ರೀಪ್ರದಃ ಶಿವಃ .
 ವಲ್ಲೀಸೇನಾಪತಿರ್ವೀರೋ ಜಪಾಶೋಣಗ್ರತಾಲುಕಃ .. ೨೯..
 ಷಡ್ಜಮಧ್ಯಮಗಾಂಧಾರತಂತ್ರೀಸುಮಧುರಸ್ವರಃ .
 ಮೇಘಗಂಭೀರನಿಘೋಷಃ ಪ್ರಿಯವಾಕ್ ಪ್ರೀತನಿರ್ಜರಃ .. ೩೦..
 ಸ್ಮಿತವಕ್ತ್ರೋ ಹೃತ್ಪಲಾಕ್ಷಶ್ಚಾರುಗಂಭೀರವೀಕ್ಷಣಃ .
 ಕರ್ಣಾಂತದೀರ್ಘನಯನಃ ಕರ್ಣಭೂಷಣಭೂಷಿತಃ .. ೩೧..
 ಸುಕುಂಡಲಶ್ಚಾರುಗಂಡಃ ಕಂಬುಗ್ರೀವೋ ಮಹಾಹನುಃ .
 ಪೀನಾಂಗೋ ಗೂಢಜತ್ರುಶ್ಚ ಪೀನವೃತ್ತಭುಜಾವಲಿಃ .. ೩೨..
 ರತ್ನಾಂಗೋ ರತ್ನಕೇಯೂರಕಂಕಣೋ ರತ್ನಭೂಷಿತಃ .
 ವ್ಯಾಕೀರ್ಣಕಲಸದ್ವಾಮಪ್ರಕೋಷ್ಠವಲಯೋಜ್ವಲಃ .. ೩೩..
 ರೇಖಾಂಕುಶದ್ವಜಚ್ಯುತಪಾಣಿಪದ್ಮಮಹಾಯುಧಃ .
 (ಭ್ರತ್ರಾಂಕುಶಪತಾಕಾಬ್ಜರೇಖಾರಂಜಿತಸತ್ಕರಃ)
 ಸುರಲೋಕಾಭಯಕರಬಾಲಾರುಣಕರಾವಲಿಃ .. ೩೪..
 ಅಂಗುಲೀಯಕರತ್ನಾಂಶುದ್ವಿಗುಣೋದ್ಯನ್ನಖಾಂಕುರಃ .
 ಪೀನವಕ್ಷಾ ಮಹಾಹಾರೋ ನವರತ್ನವಿಭೂಷಿತಃ .. ೩೫..
 ಹಿರಣ್ಯಗರ್ಭೋ ಹೇಮಾಂಗೋ ಹಿರಣ್ಯಕವಚೋ ಹರಃ .
 ಹಿರಣ್ಮಯಶಿರಸ್ತ್ರಾಣೋ ಹಿರಣ್ಯಾಕ್ಷೋ ಹಿರಣ್ಯದಃ .. ೩೬..
 ಹಿರಣ್ಯನಾಭಸ್ತ್ರಿವಲೀಲಲಿತೋದರಸುಂದರಃ .
 ಸುವರ್ಣಸೂತ್ರವಿಲಸದ್ವಿಶಂಕಟಕಟೀತಟಃ .. ೩೭..
 ಪೀತಾಂಬರಧರೋ ಮುಕ್ತಾಸರೋದ್ಭಾಸಿತಮಧ್ಯಮಃ .
 ನವರತ್ನಾವಲಿಪ್ರೋದ್ಯನ್ಮೇಖಲೋಽಜ್ಗಲಿಭೂಷಣಃ .. ೩೮..
 ಪೀವರೋರುಃ ಸುವೃತ್ತೋದ್ಯತ್ನಜಾನುಃ ಸುಪ್ರಗುಲ್ಫಕಃ .
 ಶಂಖಚಕ್ರಾಬ್ಜಕುಲಿಶದ್ವಜರೇಖಾಲಸತ್ಪದಃ .. ೩೯..
 ಸುರೇಂದ್ರಮಕುಟಪ್ರೋದ್ಯನ್ಮಣೀರಂಜಿತಪಾದುಕಃ .
 ಪೂಜ್ಯಾಂಘ್ರಿಶ್ಚಾರುನಖರಃ ಸುರಾಲಿನತಪಾದುಕಃ .. ೪೦..
 ಪಾರ್ವತೀಪಾಣಿಕಮಲಪರಿಮೃಷ್ಟಾಂಗಸುಂದರಃ .
 ಮತ್ತಮಾತಂಗಗಮನೋ ಮಾನ್ಯೋ ಮಾನ್ಯಗುಣಾಕರಃ .. ೪೧..
 ಕ್ರೌಂಚದೈತ್ಯಮಹೋದ್ಧಾಮವಕ್ಷಃಸ್ಥಲವಿದಾರಣಃ .
 ಸುಗಮೋ ದುರ್ಗಮೋ ದುರ್ಗೇ ದುರಾರೋಹೋಽರಿದುಃಸಹಃ .. ೪೨..
 ಸುಭಗಃ ಸುಮುಖಃ ಸೂರ್ಯಃ ಸೂರ್ಯಮಂಡಲಮಧ್ಯಗಃ .
 ಸೃಷ್ಟಿಕರ್ತೋಪಸಂಹರ್ತಾ ಕೃಪಾಸಂರಕ್ಷಿತಾಖಿಲಃ .. ೪೩..
 ಜಗತ್ಸೃಷ್ಟಾ ಜಗದ್ಭರ್ತಾ ಜಗತ್ಸಂಹಾರಕಾರಕಃ .

ಸ್ಥಾವರಂ ಜಂಗಮೋ ಜೇತಾ ವಿಜಯೋ ವಿಜಯಪ್ರದಃ .. ೪೪..
 ಜಯಶೀಲೋ ಜಿತಾರಾತಿರ್ಜಿತಮಾನೋ ಜಿತಾಸುರಃ .
 ಜಿತಕಾಮೋ ಜಿತಕ್ರೋಧೋ ಜಿತಮೋಹಮದೋ ಯುವಾ .. ೪೫..
 ಕಾಮದಃ ಕಾಮಭೃತ್ಕಾಮೀ ಕಾಮಿಕಾದ್ಯಾಗಮಪ್ರಿಯಃ .
 ಜಿತಕಲ್ಪಃ ಕಲಿದ್ವಂಸೀ ಕಲ್ವಾರಕುಸುಮಪ್ರಿಯಃ .. ೪೬..
 ರಾಮೋ ರಮಯಿತಾರಮ್ಯೋ ರಮಣೀಜನವಲ್ಲಭಃ .
 ರಸಜ್ಞೋ ರಸಮೂರ್ತಿಶ್ಚ ರಸ್ಯೋ ನವರಸಾತ್ಮಕಃ .. ೪೭..
 ರತಾ(ಸಾ)ತ್ಮಾ ರಸಿಕಾತ್ಮಾ ಚ ರಾಸಕ್ರೀಡಾಪರೋ ರತಿಃ .
 ಕೋಟಿಸೂರ್ಯಪ್ರಕಾಶಾಭಃ ಸೋಮಸೂರ್ಯಾಗ್ನಿಲೋಚನಃ .. ೪೮..
 ಕಾಲಾಭಿಜ್ಞಃ ಕಲಾರೂಪಃ ಕಲಾವಾನ್ ಸಕಲಪ್ರಭುಃ .
 ಬಿಂದುನಾದಕಲಾಮೂರ್ತಿಃ ಕಾಲಾತೀತಃ ಕ್ಷರಾಕ್ಷರಃ .. ೪೯..
 ಮಾತ್ರಾಸ್ವರಾಕೃತಿಶ್ಚೈಕ ಏಕಮಾತ್ರೋ ದ್ವಿಮಾತ್ರಕಃ .
 ತ್ರಿಮಾತ್ರಕಶ್ಚತುರ್ಮಾತ್ರೋ ಮಾತ್ರತೀತೋಽತಿಮಾತ್ರಕಃ .. ೫೦..
 ವ್ಯಂಜನಾತ್ಮಾ ವಿಯುಕ್ತಾತ್ಮಾ ಯುಕ್ತೋಮುಕ್ತಿಪ್ರದೋ ಗುರುಃ .
 ವಿಸರ್ಜನೀಯೋಽನುಸ್ವಾರಃ ಸರ್ವವರ್ಣತನುರ್ಮಹಾನ್ .. ೫೧..
 ಅಕಾರಾತ್ಮಾ ಉಕಾರಾತ್ಮಾ ಮಕಾರಾತ್ಮಾ ತ್ರಿವರ್ಣಕಃ .
 ಓಂಕಾರಶ್ಚ ವಷಟ್ಕಾರಃ ಸ್ವಾಹಾಕಾರಃ ಸ್ವಧಾಕೃತಿಃ .. ೫೨..
 ಅಕೃತಿರ್ಭವನೋ ಹವ್ಯಂ ಹೋತಾಽಧ್ವರ್ಯುರ್ಮಹಾಹವಿಃ .
 ಬ್ರಹ್ಮೋದ್ಗಾತಾ ಸದಸ್ಯಶ್ಚ ಬಹಿರಿಧ್ಯಃ ಸಮಿಚ್ಛರುಃ .. ೫೩..
 ಗವ್ಯಃ ಪಶುಃ ಪುರೋಡಾಶಶ್ಚಾಮಿಕ್ಷಾ ವಾಜಿವಾಹನಃ .
 ಪವನಃ ಪಾವನಃ ಪೂತಃ ಪವಮಾನಃ ಪರಾಕೃತಿಃ .. ೫೪..
 ಪವಿತ್ರಃ ಪರಿಧಿಃ ಪೂರ್ಣಪಾತ್ರಃ ಪೂರ್ಣಮನೋರಥಃ .
 ವಿಶೋಧನಃ ಪಶುಪತಿಃ ಪಶುಪಾಶವಿಮೋಹಕಃ .. ೫೫..
 ಪಾಕಯಜ್ಞೋ ಮಹಾಯಜ್ಞೋ ಯಜ್ಞೋ ಯಜ್ಞಪತಿಯರ್ಜುಃ .
 ಯಜ್ಞಾಂಗೋ ಯಜ್ಞ ಇಜ್ಯಶ್ಚ ಯಜ್ಞಾ ಯಜ್ಞಫಲಪ್ರದಃ .. ೫೬..
 ಯಜ್ಞಾಂಗಭೂರ್ಯಜ್ಞಭೂಮಿಯರ್ಜುಶ್ರೀರ್ಯಜ್ಞವಾಹನಃ .
 ಯಾಜ್ಞಿಕೋ ಯಜ್ಞವಿದ್ವಂಸೀ ಯಜ್ಞೇಶೋ ಯಜ್ಞರಕ್ಷಕಃ .. ೫೭..
 ಸಹಸ್ರಬಾಹುವಿಶ್ವಾತ್ಮಾ ಸಹಸ್ರಾಕ್ಷಃ ಸಹಸ್ರಪಾತ್ .
 ಸಹಸ್ರವದನೋ ನಿತ್ಯಃ ಸಹಸ್ರಾತ್ಮಾ ವಿರಾಟ್ ಸ್ವರಾಟ್ .. ೫೮..
 ಸಹಸ್ರಶೀರ್ಷಾ ವಿಶ್ವಶ್ಚ ತೇಜಃ ಪ್ರಾಜ್ಞೋ ಹೃಥಾತ್ಮವಾನ್ .
 ಅಣುಬೃಹತ್ಕೃಶಃ ಸ್ಥೂಲೋ ದೀರ್ಘೋ ಹ್ರಸ್ವೋ ಲಘುಗುರುಃ .. ೫೯..
 ಸೂಕ್ಷ್ಮಃ ಸೂಕ್ಷ್ಮತರೋಽನಂತೋ ವಿಶ್ವರೂಪೋ ನಿರಂಜನಃ .

ಅಮೃತೇಶೋಽಮೃತಾಹಾರೋಽಮೃತದಾತಾಽಮೃತಾಂಗವಾನ್ .. ೬೦..
 ಅಹೋರೂಪಸ್ತ್ರಿಯಾಮಾ ಚ ಸಂಧ್ಯಾರೂಪೋ ದಿನಾತ್ಮಕಃ .
 ಮುಹೂರ್ತೋ ಘಟಿಕಾರೂಪೋ ಯಮರೂಪೋ ಯಮಾತ್ಮಕಃ .. ೬೧..
 ಪೂರ್ವಾಹ್ನರೂಪೋ ಮಧ್ಯಾಹ್ನರೂಪಃ ಸಾಯಾಹ್ನರೂಪಕಃ .
 ಅಪರಾಹ್ಣೋತಿನಿಪುಣಃ ಸವನಾತ್ಮಾ ಪ್ರಜಾಕರಃ .. ೬೨..
 ವೇದ್ಯೋ ವೇದಯಿತಾ ವೈದ್ಯೋ ವೇದದ್ರಷ್ಟಾ ವಿದಾಂವರಃ .
 ವಿನಯಃ ಸತ್ಯಸಂಧಶ್ಚ ವಿದ್ವಾನ್ ವಿದ್ವಜ್ಜನಪ್ರಿಯಃ .. ೬೩..
 ವಿಶ್ವಗೋಪ್ತಾ ವಿಶ್ವಭೋಕ್ತಾ ವಿಶ್ವಕೃದ್ವಿಶ್ವಭೇಷಜಂ .
 ವಿಶ್ವಂಭರೋ ವಿಶ್ವಪತಿರ್ವಿಶ್ವೇಶೋ ವಿಶ್ವತೋಮುಖಃ .. ೬೪..
 ವಿಶ್ವಸಾಕ್ಷೀ ವಿಶ್ವಹಂತಾ ವೀರೋ ವಿಶ್ವಂಭರಾಧಿಪಃ .
 ವೀರಬಾಹುವೀರಹಂತಾ ವೀರಾಗ್ರ್ಯೋ ವೀರಸೈನಿಕಃ .. ೬೫..
 ವೀರವಾದಪ್ರಿಯಃ ಶೂರಃ ಶೂರಸೇನಃ ಸುರಾಧಿಪಃ .
 ಶೂರಪದ್ಮಾಸುರದ್ವೇಷೀ ತಾರಕಾಸುರಭಂಜನಃ .. ೬೬..
 ತಾರಾಧಿಪಸ್ತಾರಹಾರಃ ಶೂರಹಂತಾ ಸುರಾರ್ಚಿತಃ .
 ಶರವಾನ್ ಶರಸಂಭೂತಃ ಶಕ್ತಃ ಶರವಣೋದ್ಭವಃ .. ೬೭..
 ಶಾಂಭವಃ ಶಂಕರಃ ಶಂಭುಃ ಸಾಧುಃ ಸಾಧುಜನಪ್ರಿಯಃ .
 ಸಾರಂಗಃ ಸಾಗರಃ ಸರ್ವಃ ಶರ್ವಃ ಶರ್ವಪ್ರಿಯಃ ಸ್ವರಾಟ್ .. ೬೮..
 ಗಂಗಾಧರೋಽತಿಗಂಭೀರೋ ಗಂಭೀರಹೃದಯೋಽನಘಃ .
 ಅಮೋಘಘೋಷೋ ವಿಕ್ರಮ್ಯಃ ಶಂಭುಃ ಶಕ್ರಪ್ರಪೂಜಿತಃ .. ೬೯..
 ಚಕ್ರಪಾಣಿಶ್ಚಕ್ರಪತಿರ್ದಿಕ್ಷಕ್ರಾಂತಮಹೀಪತಿಃ .
 ಸಾರ್ವಭೌಮಃ ಸುರಪತಿಃ ಸರ್ವಲೋಕಾಭಿರಕ್ಷಕಃ .. ೭೦..
 ಚಿದ್ರೂಪಃ ಸತ್ಯಸಂಕಲ್ಪಃ ಸತ್ಯಃ ಸತ್ಯವತಾಂವರಃ .
 ಸತ್ಯಪ್ರಿಯಃ ಸತ್ಯಪತಿಃ ಸತ್ಯಲೋಕಜನಪ್ರಿಯಃ .. ೭೧..
 ಭೂತೋ ಭವ್ಯ ಭೂತನಾಥ ಭಾವಾಭಾವವಿವರ್ಜಿತಃ .
 ಭೂತಾದಿಭೂತಮಧ್ಯಸ್ಥೋ ಭೂತವಿಪ್ಲವಕಾರಕಃ .. ೭೨..
 ಭೂತಿಭೂಷಿತಸರ್ವಾಂಗೋ ಭೂತಾಧಿಷ್ಠಾನಕೋಽವ್ಯಯಃ .
 ಬೀಜರೂಪೋ ಗುಣಾನಿಧಿಸ್ತೇಜೋರಾಶಿರಕಲ್ಮಷಃ .. ೭೩..
 ಕಲ್ಮಷಘ್ನಃ ಕಲ್ಮಹೀನಃ ಕಾರುಣ್ಯಾಮೃತವಾರಿಧಿಃ .
 ಕಲ್ಯಾಣಮೂರ್ತಿಃ ಕಲ್ಯಾಣಾಚಲಕಾರ್ಮುಕಸಂಭವಃ .. ೭೪..
 ಕಾಮಾತ್ಮಾ ಕಾಮದಃ ಕಾಂತಃ ಕಾಮಕ್ರೋಧವಿವರ್ಜಿತಃ .
 ಗೋಪ್ತಾ ಗೋಪಾಯಿತಾ ಗುಪ್ತಿಗುಣಾತೀತೋ ಗುಣಾಶ್ರಯಃ .. ೭೫..
 ಸತ್ವಮೂರ್ತಿ ರಜೋಮೂರ್ತಿಸ್ತಮೋಮೂರ್ತಿಶ್ಚಿದಾತ್ಮಕಃ .

ದೇವಸೇನಾಪತಿರ್ದಿವ್ಯಮಹಿಮಾ ಮಹಿಮಾಕರಃ .. ೭೬..
 ಪ್ರಕಾಶಕೃತಪಾಪಘ್ನಃ ಪವನಃ ಪಾವನೋಽನಲಃ .
 ಕೈಲಾಸನಿಲಯಃ ಕಾಂತಃ ಕನಕಾಚಲಸನ್ನಿಭಃ .. ೭೭..
 ವಿದ್ರುಮೋ ವೇದಮೂರ್ತಿಶ್ಚ ವ್ಯಾಕೃತಿಃ ಕೃತಿರಕ್ಷಕಃ .
 ಇಂದ್ರೋಪೇಂದ್ರಾದಿವಂದ್ಯಾಂಘ್ರಿರುರುಜಂಘ ಉರುಕ್ರಮಃ .. ೭೮..
 ವಿಕ್ರಾಂತೋ ವಿಜಯಾಕ್ರಾಂತೋ ವಿಜಯೀ ವಿನಯಪ್ರಿಯಃ .
 ಅವಿನೀತಜನದ್ವಂಸೀ ಸರ್ವಾಪಗುಣವರ್ಜಿತಃ .. ೭೯..
 ಶೇಷಾಚಲೈಕನಿಲಯೋ ವಲ್ಲೀವಾಂಭಿತವಿಭ್ರಮಃ .
 ಶಾಂಭವಃ ಶಂಭುತನಯಃ ಶಂಕರಾಂಗವಿಭೂಷಣಃ .. ೮೦..
 ಸ್ವಯಂಭೂಃ ಸ್ವವಶಃ ಸ್ವಸ್ಥಃ ಪುಷ್ಕರಃ ಪುರಭಿದ್ಭವಃ .
 ಮನುರ್ಮಾನವಗೋಪ್ತಾ ಚ ಸ್ಥವಿಷ್ಠಃ ಸ್ಥವಿರೋ ಯುವಾ .. ೮೧..
 ಬಾಲಃ ಶಿಶುನಿತ್ಯಯುವಾ ನಿತ್ಯಕೌಮಾರವಾನ್ ಮಹಾನ್ .
 ಅಗ್ರಾಹ್ಯರೂಪೋ ಗ್ರಾಹ್ಯಶ್ಚ ಸುಗ್ರಾಹ್ಯಃ ಸುಂದರಾಕೃತಿಃ .. ೮೨..
 ಪ್ರಮದನಃ ಪ್ರಭೂತಶ್ರೀಲೋಹಿತಾಕ್ಷೋಽರಿಮದನಃ .
 ತ್ರಿಧಾಮಾ ತ್ರಿಕುಬ್ಜವ್ಯಸ್ಥಿಲೋಕನಿಲಯೋ ಲಯಃ .. ೮೩..
 ಶರ್ಮದಃ ಶರ್ಮವಾನ್ ಶರ್ಮೀ ಶರಣ್ಯಃ ಶರಣಾಲಯಃ .
 ಸ್ಥಾಣುಃ ಸ್ಥಿರತರಃ ಸ್ಥೇಯಾನ್ ? (ಸ್ಥೇಯ) ಸ್ಥಿರಶ್ರೀಃ ಸ್ಥಿರವಿಕ್ರಮಃ .. ೮೪..
 ಸ್ಥಿರಪ್ರತಿಜ್ಞಃ ಸ್ಥಿರಧೀರ್ವಿಶ್ವರೇತಾಃ ಪ್ರಜೋದ್ಭವಃ .
 ಅವ್ಯಯಃ ಪ್ರತ್ಯಯಃ ಪ್ರಷ್ಠಃ ಸರ್ವಜ್ಞಃ ಸರ್ವದರ್ಶನಃ .. ೮೫..
 ಸರ್ವವಾಗೀಶ್ವರಃ ಸಿದ್ಧಃ ಶಿವಯೋಗಃ ? (ಶಿವಯೋಗೀ) ಶಿವಪ್ರಿಯಃ .
 ಮನಸ್ವೀ ಮಾನದೋ ಮಾನ್ಯೋ ಜೈಗೀಷವ್ಯಗುರುರ್ಬುಧಃ .. ೮೬..
 ಸಮಾತ್ಮಾಸಮದರ್ಶೀ ಚ ಸಮ್ಮತಃ ಸಮದರ್ಶನಃ .
 ಭಸ್ಮತ್ರಿಪುಂಡ್ರಷಡ್ಭಾಲ್ಮೀ ರುದ್ರಾಕ್ಷಕರಕಂಕಣಃ .. ೮೭..
 ಶಿವಲಿಂಗಾರ್ಚನಪ್ರೀತಃ ಷಡಕ್ಷರಜಪಾದರಃ .
 ಶುಚಿಃ ಶುಚಿಮನಾಃ ಶುದ್ಧಃ ಶುಚಿಕೀರ್ತಿಃ ಶುಚಿಶ್ರವಾಃ .. ೮೮..
 ರೌದ್ರಕರ್ಮಾ ಮಹಾಕರ್ಮಾ ರುದ್ರಾಂಶೋ ರುದ್ರಸಂಭವಃ .
 ಅನೇಕಮೂರ್ಧಾವಿಶ್ವಾತ್ಮಾನೇಕಬಾಹುರರಿಂದಮಃ .. ೮೯..
 ವೀರಬಾಹುಗಣಾಧ್ಯಕ್ಷೋ ವಿಷ್ವಕ್ಸೇನೋ ವಿತರ್ದನಃ .
 ಸರ್ವದಃ ಸರ್ವಗಃ ಸರ್ವಃ ಸರ್ವವೇದಾಂತಗೋಚರಃ .. ೯೦..
 ಕವಿಃ ಪುರಾಣಃ ಶಾಸ್ತ್ರಾ ಚ ಸುಬ್ರಹ್ಮಣ್ಯಾಲಯೋ ಹರಿಃ .
 ಭ್ರಾಜಿಷ್ಣುರ್ವಿಷ್ಣುವಿನುತಃ ಕೃಷ್ಣಕೇಶಃ ಕೃಶೋದರಃ .. ೯೧..
 ಭೋಜನಂ ಭಾಜನಂ ಭೋಕ್ತಾ ವಿಶ್ವಭೋಕ್ತಾ ವಿಶಾಂ ಪತಿಃ .

ವಿಶ್ವಯೋನಿರ್ವಿಶಾಲಾಕ್ಷೋ ವಿರಾಗೋ ವೀರಸೇವಿತಃ .. ೯೨..
 ಪುಷ್ಯಃ ಪುರುಯಶಾಃ ಪೂಜ್ಯಃ ಪುರುಕೀರ್ತಿಃ ಪುನರ್ವಸೂಃ .
 ಸುರೇಂದ್ರಃ ಸರ್ವಲೋಕೇಂದ್ರೋ ಮಹೇಂದ್ರೋಪೇಂದ್ರವಂದಿತಃ .. ೯೩..
 ವಿಶ್ವವೇದ್ಯೋ ವಿಶ್ವಪತಿರ್ವಿಶ್ವಭುಗ್ವಿಶ್ವಭೇಷಜಂ .
 ಮಧುರ್ಮಧುರಸಂಗೀತೋ ಮಾಧವಃ ಶುಚಿರೂಷ್ಮಲಃ .. ೯೪..
 ಶುಕ್ಲಃ ಶುಭ್ರಗುಣಃ ಶುಕ್ರಃ ಶೋಕಹರ್ತಾಶುಚಿಸ್ಮಿತಃ .
 ಮಹೇಷ್ವಾಸೋ ವಿಗುಪ್ತಿಶ್ಚ? (ವಿಗುಪ್ತಶ್ಚ) ಮಹೀಭರ್ತಾ ಮಹೀಪತಿಃ .. ೯೫..
 ಮರೀಚಿದ್ರವಮನೋ ಮಾಯೀ ಮಾತಂಗಗತಿರುದ್ರತಃ .
 ಹಂಸಃ ಸುಪರ್ಣಃ ಸುಮನಾ ಭುಜಂಗಾಭಭುಜಾವಲಿಃ .. ೯೬..
 ಪದ್ಮನಾಭಃ ಪಶುಪತಿಃ ಪಾಪಘ್ನಃ ಪಾಪಪಾರಗಃ .
 ಪಂಡಿತಃ ಪರವೀರಘ್ನಃ ಸ್ಕಂಧಃ ಸೇನಾಪತಿರ್ಮಹಾನ್ .. ೯೭..
 ಅರ್ಷಣೋ ದುಷ್ಟಶಾಸ್ತ್ರಾ ಚ ದುರ್ಧರ್ಮೋ ಯುದ್ಧಹರ್ಷಣಃ .
 ವಿಶ್ವಾತ್ಮಾ ಸುವಿಧೇಯಾತ್ಮಾ ವಿಶ್ವಪ್ರಖ್ಯಾತವಿಕ್ರಮಃ .. ೯೮..
 ಸನ್ಮಾರ್ಗದರ್ಶಕೋ ಮಾರ್ಗರಕ್ಷಕೋ ಮಾರ್ಗಪಾಲಕಃ .
 ಅನಿರುದ್ಧೋನಿರುದ್ಧ ಶ್ರೀರಾದಿತ್ಯೋ ದೈತ್ಯಮರ್ದನಃ .. ೯೯..
 ಅನಿಮೇಷೋನಿಮೇಷೋಽಧಸ್ತ್ರಿಜಂಗದ್ಧಾಮಣಿಗುಣಿಣೀ .
 ಸಂವೃತಾತ್ಮಾ ನಿವೃತ್ತಾತ್ಮಾ ಸರ್ವಾತ್ಮಾಮಿತವಿಕ್ರಮಃ .. ೧೦೦..
 ಅರ್ಚಿಷ್ಮಾನಚ್ಯುತಪ್ರೀತಃ ಪಾಶಭೃತ್ಪಾವಕೋ ಮರುತ್ .
 ಸೋಮಃ ಸೌಮ್ಯಃ ಸೋಮನುತಃ ಸೋಮಯುಕ್ ಸೋಮಭೂಷಣಃ .. ೧೦೧..
 ಸರ್ವಸಾಮಪ್ರಿಯಃ ಸಾಮ ಸರ್ವಯಜ್ಞಸ್ತುತೋ ಗುರುಃ .
 ಉಪಶಾಂತಿರುಮಾಸೂನುಃ ಉತ್ಪಲ್ಲಮುಖಪಂಕಜಃ .. ೧೦೨..
 ಅಮೃತ್ಯುರಸುರಾರಾತಿರ್ಮೂರ್ತೋ ಮೃತ್ಯುಭಯೋಜ್ಞಿತಃ .
 ಮಂದಾರಕುಸುಮಾಪೀಡೋ ಮದನಾಂತಕವಲ್ಲಭಃ .. ೧೦೩..
 ಮಾಲ್ಯವಾನ್ ಮದನಾಕಾರೋ ಮಾಲತೀಕುಸುಮಪ್ರಿಯಃ .
 ಸುಪ್ರಸಾದಃ ಸುರಾಧ್ಯಕ್ಷಃ ಸುಮುಖಃ ಸುಮಹಾಯಶಾಃ .. ೧೦೪..
 ವೃಷಪರ್ವಾ ವಿರೂಪಾಕ್ಷೋ ವೃಷಸೇನೋ ವೃಷೋದರಃ .
 ಮುಕ್ತೋ ಮುಕ್ತಗತಿರ್ಭೋಕ್ತಾ ಮುಕುಂದೋ ಮುದ್ಗರೋ ಮುನಿಃ .. ೧೦೫..
 ಶ್ರುತವಾನ್ ಶ್ರುತಶಾಸ್ತ್ರಶ್ಚ ಶ್ರುತಿಗಮ್ಯಃ ಶ್ರುತಿಸ್ತುತಃ .
 ವರ್ಧಮಾನೋ ವನರತಿಃ ವಾನಪ್ರಸ್ಥನಿಷೇವಿತಃ .. ೧೦೬..
 ವಾಗ್ವಿದೋ ವಾವದೂಕಾತ್ಮಾ ವಾಸುದೇವೋ ವರಪ್ರದಃ .
 ಮಹೇಶ್ವರೋ ಮಹೇಶ್ವಾಸಃ ಶಕ್ತಿಹಸ್ತಸ್ತ್ರಿಶೂಲಧೃಕ್ .. ೧೦೭..
 ಓಜಸ್ತೇಜಶ್ಚ ತೇಜಸ್ವೀ ಪ್ರತಾಪೀ ಸುಪ್ರತಾಪವಾನ್ .

ಋದ್ಧಿಃ ಸಮೃದ್ಧಿಃ ಸಂಸಿದ್ಧಿಃ ಸುಸಿದ್ಧಿಃ ಸಿದ್ಧಸೇವಿತಃ .. ೧೦೮..
 ಅಮೃತಾಂಶುಶ್ಚಾಮೃತಪೋ ಹ್ಯಮೃತಶ್ಚಾಮೃತಪ್ರದಃ .
 ಚಂದ್ರಮಾಶ್ವಂದ್ರವದನಶ್ಚಂಡಶ್ಚಂದ್ರಸುಶೀತಲಃ .. ೧೦೯..
 ಮತಿಮಾನ್ನೀತಿಮಾನ್ನೀತಿಃ ಕೀರ್ತಿಮಾನ್ ಕೀರ್ತಿವರ್ಧನಃ .
 ಔಷಧಂ ಚೌಷಧೀನಾಥಃ ಪ್ರತೀಪೋ ಭವಮೋಚನಃ .. ೧೧೦..
 ಭಾಸ್ಕರೋ ಭಾಸ್ಕರತರೋ ಭಾನುಃ ಪಾಶವಿಮೋಚನಃ .
 ಚತುರ್ಯುಗವ್ಯವಸ್ಥಾತಾ ಯುಗಧರ್ಮಪ್ರವರ್ತಕಃ .. ೧೧೧..
 ಅಯುಗೋ ಮಿಥುನಂ ಯೋಗೋ ಯೋಗಜ್ಞೋ ಯೋಗಪಾರಗಃ .
 ಮಹಾಶನೋ ಮಹಾದಾತಾ ಮಹಾಘೋರಪರಾಕ್ರಮಃ .. ೧೧೨..
 ಯುಗಾಂತಕೃದ್ಯುಗಾವರ್ತೋ ದೃಶ್ಯಾದೃಶ್ಯಸ್ವರೂಪವಾನ್ .
 ಸಹಸ್ರಜಿತ್ಸಹಸ್ರಾತ್ಮಾ ಸಹಸ್ರಾಯುಧಮಂಡಿತಃ .. ೧೧೩..
 ಅನಂತಶೂರಸಂಹರ್ತಾ ಸುಪ್ರತಿಷ್ಠಃ ಸುಶಾಂಕರಃ .
 ಅಕ್ರೋಧಃ ಕ್ರೋಧಹಂತಾ ಚ ಶತ್ರು ಕ್ರೋಧವಿವರ್ಧನಃ .. ೧೧೪..
 ವಿಶ್ವಮೂರ್ತಿರ್ವಿಶ್ವಭಾಹುರ್ವಿಶ್ವದೃಕ್ ವಿಶ್ವತೋಮುಖಃ .
 ವಿಶ್ವಪೋ ವಿಶ್ವನೇತಾ ಚ ದ್ಯಾವಾಭೂಮ್ಯೋರ್ವಿವರ್ಧನಃ .. ೧೧೫..
 ಅಪಾಂನಿಧಿರಕರ್ತಾ ಚ ಅನ್ನದೋ ವಿನಯೋಜ್ಜವಲಃ .
 ಷಾಣ್ಮಾತುರೋಽಮ್ಬುಜಭವಃ ಪ್ರಾಣದಃ ಪ್ರಾಣವರ್ಧನಃ .. ೧೧೬..
 ಸ್ಕಂದಃ ಸ್ಕಂದಧರೋ ಧುರ್ಯೋ ಧೈರ್ಯೌ ಧೈರ್ಯವಿವರ್ಧನಃ .
 ಜಿತಾರಾತಿರ್ಧನಾದ್ಯಕ್ಷೋ ವೈದ್ಯನಾಥೋಽನಸೂಯಕಃ .. ೧೧೭..
 ದೇವದೇವೋ ಬೃಹದ್ಭಾನುಃ ಸ್ವಭಾನುಃ ಪದ್ಮವಲ್ಲಭಃ .
 ಅಕುಲಃ ಕುಲನೇತಾ ಚ ಕುಲೇಷ್ಟಶ್ಚ ಕುಲೇಶ್ವರಃ .. ೧೧೮..
 ಕುಲಾಚಲಸುತಾಸೂನುರಸುಹೃಚ್ಛಾಸುರಾರ್ದನಃ .
 ನಿಧಿರ್ನಿಧಿಪತಿಃ ಪದ್ಮಃ ಶಂಖೋ ನಿಧಿಪತಿಃ ಪತಿಃ .. ೧೧೯..
 ಶತಾನಂದಃ ಶತಾವರ್ತಃ ಶತಾಯುಶ್ಚ ಶತಾಯುಧಃ .
 ಪದ್ಮಾಸನಃ ಪದ್ಮನೇತ್ರಃ ಪದ್ಮಾಽಜ್ಞಃ ಪದ್ಮಸಂಸ್ಥಿತಃ .. ೧೨೦..
 ಕಾರಣಾತ್ಮಾ ಚ ಕಾರ್ಯಾತ್ಮಾ ಕಾಮಾತ್ಮಾ ಕಾಮವರ್ಧನಃ .
 ತ್ರಿಶರೀರಃ ಶರೀರೀ ಚ ಶರೀರಾರೋಗ್ಯವರ್ಧನಃ .. ೧೨೧..
 ಜಾಗ್ರತ್ ಪ್ರಪಂಚಾಧಿಪತಿರ್ವಿಶ್ವಲೋಕೇಶ್ವರೇಶ್ವರಃ .
 ಸುಷುಪ್ತಿಸ್ಥೋ ಭೀಮಸೇನೋ ಮಹಾಸೇನಸ್ತುರೀಯಕಃ .. ೧೨೨..
 ಸ್ವಾಪನಃ ಸ್ವಪತಿರ್ಲೀನೋ ವಿಶ್ವಮೂರ್ತಿರ್ವಿಲೋಚನಃ .
 ವೀರಾಯುಧೋ ವೀರವೇಷೋ ವೀರಾಯುಧಕರೋಜ್ಜ್ವಲಃ .. ೧೨೩..
 ಸರ್ವಲಕ್ಷಣಸಂಪನ್ನೋ ಲಕ್ಷ್ಮೀತಾನ್ ? (ಲಕ್ಷ್ಮೀವಾನ್) ಸರ್ವಲಕ್ಷಣಃ .

ಸಮಯಜ್ಞೋ ಯಜ್ಞಸೇನಃ ಸಮಾಧಿಃ ಸಾಮವಲ್ಲಭಃ .. ೧೨೪..
 ಅಮಲೋ ಮಾನ್ಯಸುಪ್ರೀತೋ ವಲ್ಲಭೋ ಭಲ್ಲವೋ ಬಲಃ .
 ಅಹೇತುಹೇತುಮಾನ್ ಹೇತುಹೇತಿಧೃಕ್ ಹರ್ತುರಾಶ್ರಯಃ .. ೧೨೫..
 ವಿಕ್ಷರೋ ರೋಹಿತೋ ರಕ್ಷೋ ವಿರಕ್ಷೋ ವಿಜನಪ್ರಿಯಃ .
 ಮಹೀಧರೋ ಮಾತರಿಶ್ವಾ ಮಾಂಗಲ್ಯೋ ಮಕರಾಲಯಃ .. ೧೨೬..
 ಮಧ್ಯಃ ಶತಾದಿರಕ್ಷೋಭ್ಯೋ ರಕ್ಷೋದಾರಣವಿಕ್ರಮಃ .
 ಗುಹೋ ಗುಹಾಶಯೋ ಗೋಪ್ತಾ ಗುಹೇಶೋ ಗುಣವರ್ಧನಃ .. ೧೨೭..
 ನಿರುದ್ಯೋಗೋ ಮಹೋದ್ಯೋಗೋ ನಿರೀಹೋ ನಿರ್ಣಯೋ ಮಧುಃ .
 ಮಹಾವೇಗೋ ಮಹಾಕ್ರೋಧೋ ಮಹಾಪ್ರಾಣೋ ಮಹೇಶ್ವರಃ .. ೧೨೮..
 ಅಮೃತಾಶ್ಯಮೃತಾಹಾರೋ ಮಿತಭಾಷ್ಯಮಿತಾರ್ಥವಿತ್ .
 ಅಕ್ಷೋಭ್ಯಃ ಕ್ಷೋಭಕೃತ್ಪ್ರೇಮಃ ಕ್ಷೇಮವಾನ್ ಕ್ಷೋಭನಾಶನಃ .. ೧೨೯..
 ರುದ್ರೋ ರುದ್ರಪ್ರಿಯೋ ಮತ್ತೋ ಮತ್ತಕೇಕಿವಹಃ ಪರಃ .
 ಧರ್ಮಾಧರ್ಮವಿದಾಂ ಶ್ರೇಷ್ಠೋ ವೈಕುಂಠೋ ವಾಸವಪ್ರಿಯಃ .. ೧೩೦..
 ಪರ(ರಿ)ಧೀರಪರಾಕ್ರಾಂತಃ ಪರಿತುಷ್ಟಃ ಪರಾಸುಹೃತ್ .
 ರಂಜನೋ ರಣಗೋ ರುಷ್ಣೋ ರಮಣೋ ರಾತ್ರಿವರ್ಧನಃ .. ೧೩೧..
 ವಿರಜೋ ವಿಕ್ರಮೋ ವಿದ್ವಾನ್ ವೀರಭದ್ರಪ್ರಿಯಃ ಕೃತುಃ .
 ವಿನಾಯಕಾನುಜೋ ಧಾತಾ ನಂದಪ್ರಿಯಸಖೋ ವಟುಃ .. ೧೩೨..
 ಸರ್ವಶಕ್ತಿಮತಾಂ ಶ್ರೇಷ್ಠಃ ಸರ್ವದೈತ್ಯಭಯಂಕರಃ .
 ಹತ್ತುಘ್ನಃ ಸರ್ವಲೋಕೇಶಃ ಶತ್ರುಶ್ಲಾಘ್ಯಪರಾಕ್ರಮಃ .. ೧೩೩..
 ಶಿಶಿರೋ ವರ್ಷಕೋ ಗ್ರೀಷ್ಮೋ ವಸಂತೋ ಮಾಧವೋ ಮಧುಃ .
 ವಸಂತಕೇಲಿನಿರತೋ ವನಕೇಲಿವಿಶಾರದಃ .. ೧೩೪..
 ಪುಷ್ಪಧೂಲೀಪರಿಚಿತೋ ವನಪಲ್ಲವಶೇಖರಃ .
 ಜಲಕೇಲೀಪರಿವೃತೋ ಜಹ್ನುಕನ್ಯೋಪಲಾಲಿತಃ .. ೧೩೫..
 ಗಾಂಗೇಯೋ ಗೀತಕುಶಲೋ ಗಂಗಾಪೂರವಿಹಾರಣಃ .
 ಗಂಗಾಧರೋ ಗಣಪತಿರ್ಗಣಾಯುತ(ರ್ಗಣಯೂಥ)ಸಮಾವೃತಃ .. ೧೩೬..
 ವಿಶ್ರಾಮೋ ವಿಕ್ರಮೋದ್ಧೂತೋ ವಿಶ್ವಭುಗ್ವಿಶ್ವದಕ್ಷಿಣಃ .
 ವಿಶ್ವಗೋವಿಶ್ವಧೃಗ್ಗೋರೋ ವಿಶ್ವರಕ್ಷಣತತ್ಪರಃ .. ೧೩೭..
 ವಿನತಾನಂದಕಾರೀ ಚ ಪಾರ್ವತೀಪ್ರಾಣನಂದನಃ .
 ವಿಶಾಖಃ ಷಣ್ಮುಖಃ ಶಾಸ್ತಾ ಕಾರ್ತಿಕೇಯೋ ವರಪ್ರದಃ .. ೧೩೮..
 .. ಇತಿ ಶಿವರಹಸ್ಯಾಂತರ್ಗತೇ ದೇವೈಃ ಕೃತಂ ಸ್ಕಂದಸಹಸ್ರನಾಮಸ್ತೋತ್ರಂ
 ಸಂಪೂರ್ಣಂ ..
 -.. ಶ್ರೀಶಿವರಹಸ್ಯಂ . ಈಶಾಖ್ಯಃ ದ್ವಾದಶಮಾಂಶಃ . ೩೮ . ೩-೧೩೮ ..

- .. shrIshivarahasyam . IshAkhyāH dvAdashamAMshaH . 38 . 3-138 ..

Notes:

Devāḥ ದೇವಾಃ eulogize Skanda ಸ್ಕಂದ with SahasranāmaStotram ಸಹಸ್ರನಾಮಸ್ತೋತ್ರಂ towards the conclusion of the discourse of The ŚivaRahasyam ಶಿವರಹಸ್ಯಂ.

SkandaSahasranāmāvaliḥ ಸ್ಕಂದಸಹಸ್ರನಾಮಾವಲಿಃ derived from the SkandaSahasranāmaStotram ಸ್ಕಂದಸಹಸ್ರನಾಮಸ್ತೋತ್ರಂ, can be accessed from one of the links given below.

Proofread by Ruma Dewan

——
Devaiḥ Kritam Skandasahasranama Stotram

pdf was typeset on December 28, 2024

——

Please send corrections to sanskrit@cheerful.com

